

सम.-11014/7/2019- समन्वय
भारत सरकार
कौशल विकास और उद्यमशीलता मंत्रालय
(समन्वय प्रभाग)


10, श्रम शक्ति भवन
रफी मार्ग, नई दिल्ली - 110001
दिनांक: 24 फरवरी, 2022

कार्यालय ज्ञापन

विषय: कौशल विकास और उद्यमशीलता मंत्रालय से संबंधित मंत्रिमंडल के लिए मासिक सारांश।

अधोहस्ताक्षरी को जनवरी, 2022 माह के महत्वपूर्ण कार्यक्रमों का मासिक सारांश जानकारी हेतु अग्रेषित करने का निर्देश दिया गया है।

संलग्नक: यथोक्त


(प्रमोद कुमार सिंह) 24/2/2022
उप सचिव, भारत सरकार
(दूरभाष: 011-23465915)

सेवा में :-

भारत सरकार के सभी मंत्रालय/विभाग

प्रतिलिपि सूचनार्थ:-

मंत्रिमंडल सचिवालय, राष्ट्रपति भवन, नई दिल्ली -110001

जनवरी, 2023 माह के दौरान मंत्रालय की कुछ मुख्य उपलब्धियां/पहलें नीचे दी गई हैं:

1. कौशल विकास और उद्यमशीलता मंत्रालय (एमएसडीई) ने सशस्त्र बलों में अग्रिवीरों द्वारा अपने कार्यकाल के दौरान अर्जित कौशल को मान्यता देने के लिए सशस्त्र बलों के तीनों अंगों के साथ सहयोग किया। तदनुसार, प्रशिक्षण महानिदेशालय (डीजीटी) ने अग्रिवीरों को राष्ट्रीय व्यापार प्रमाण-पत्र (एनटीसी) प्रदान करने के लिए सशस्त्र बलों के तीनों अंगों के साथ समझौता ज्ञापन (एमओयू) पर हस्ताक्षर किए। इसी प्रकार, राष्ट्रीय व्यावसायिक शिक्षा और प्रशिक्षण परिषद (एनसीवीईटी) ने सशस्त्र बलों के तीन विंगों (भारतीय नौसेना के अंतर्गत 1, भारतीय वायु सेना के अंतर्गत 1 और भारतीय थल सेना के 17 निदेशालय) के 19 संस्थाओं को अवार्डिंग निकाय (एबी) और आकलन एजेंसी (एए) के रूप में दोहरी श्रेणी की मान्यता प्रदान की। डीजीटी, एनसीवीईटी और सशस्त्र बलों के तीनों अंगों के बीच दिनांक 03.01.2023 को एक समारोह में समझौता ज्ञापनों और करारों का आदान-प्रदान किया गया, जिसका वर्चुअल रूप से माननीय रक्षा मंत्री श्री राजनाथ सिंह, और माननीय शिक्षा तथा कौशल विकास और उद्यमशीलता मंत्री श्री धर्मेन्द्र प्रधान ने स्वागत किया।

2. 18 जनवरी 2023 को, कौशल विकास और उद्यमशीलता और इलेक्ट्रॉनिक्स तथा आईटी केंद्रीय राज्य मंत्री, श्री राजीव चंद्रशेखर ने झारखंड में ग्रामीण उद्यमी कार्यक्रम के अंतर्गत अपना प्रशिक्षण सफलतापूर्वक पूरा करने वाली 200 जनजातीय महिलाओं को सम्मानित किया। इस अवसर पर केंद्रीय जनजातीय कार्य मंत्री श्री अर्जुन मुंडा और राज्य सभा सदस्य श्री समीर ओरान भी उपस्थित थे।

3. केंद्रीय शिक्षा और कौशल विकास और उद्यमशीलता मंत्री श्री धर्मेन्द्र प्रधान ने 4 जनवरी, 2023 को राष्ट्रीय कौशल विकास मिशन की संचालन समिति की तीसरी बैठक की अध्यक्षता की। कौशल विकास और उद्यमशीलता राज्य मंत्री श्री राजीव चंद्रशेखर और मंत्रालय के वरिष्ठ अधिकारियों ने इस बैठक में भाग लिया। श्री प्रधान ने सभी मंत्रालयों के साथ-साथ राज्य सरकारों की कौशल विकास स्कीमों के बीच अधिक तालमेल बनाने, सभी हितधारकों द्वारा कौशल विकास पर व्यय करने, बाजार की वास्तविकताओं के साथ कौशल विकास के प्रयासों को आगे बढ़ाने और बड़े पैमाने पर प्रभाव डालने के लिए तेजी से कार्यान्वयन का आह्वान किया।

4. कुशल भारत मिशन के अंतर्गत भारत के युवाओं के लिए करियर के अवसरों को बढ़ावा देने के लिए प्रधानमंत्री श्री नरेंद्र मोदी के विज़न के तहत, कौशल विकास और उद्यमशीलता मंत्रालय (एमएसडीई) ने 9 जनवरी, 2023 को भारत के 28 राज्यों और संघ राज्य क्षेत्रों के 242 जिलों में प्रधानमंत्री राष्ट्रीय शिक्षुता मेला (पीएमएनएएम) का आयोजन किया। सरकार शिक्षुता प्रशिक्षण के माध्यम से प्रति वर्ष दस लाख युवाओं को प्रशिक्षित करने का प्रयास कर रही है और इस मिशन को पूरा करने के लिए पीएमएनएएम का उपयोग प्रतिष्ठानों और छात्रों की भागीदारी बढ़ाने के लिए एक मंच के रूप में किया जा रहा है। देश में प्रत्येक महीने के दूसरे सोमवार को शिक्षुता मेला आयोजित किया जाता है, जिसमें चयनित व्यक्तियों को नव कौशल अर्जित करने पर सरकारी मानदंडों के अनुसार मासिक वृत्तिका मिलती है।

कौशल विकास और उद्यमशीलता मंत्रालय (एमएसडीई) ने 5-7 जनवरी, 2023 को आयोजित द्वितीय राष्ट्रीय मुख्य सचिव सम्मेलन में भाग लिया। एमएसडीई उप-विषय 6: स्तंभ

2 के अंतर्गत समावेशी मानव विकास। उप-विषय 6: कौशल विकास को 2 ट्रेकों में अर्थात् कौशलीकरण तक पहुंच: कौशलीकरण इकोमिस्टम का विस्तार और कौशलीकरण में गुणवत्ता: प्रतिस्पर्धात्मक लाभ के लिए कौशलीकरण में विभाजित किया गया था। कौशल विकास की उप-थीम एमएसडीई के सचिव द्वारा प्रस्तुत की गई थी। इस बैठक में, एमएसडीई के सचिव ने कौशलीकरण इकोमिस्टम के सामने आने वाली चुनौतियों के बारे में विस्तार से बताया और कौशलीकरण को सामान्य शिक्षा के साथ जोड़ने, कुशल भारत डिजिटल और 'संपूर्ण सरकारी एप्रोच' के माध्यम से संभावित समाधानों अर्थात् नीतियों, कार्यक्रमों और संस्थानों के संकेन्द्रण, भावी कार्य के साथ संरेखित मजबूत गुणवत्ता वाले कौशल इकोमिस्टम तंत्र का निर्माण करने, पर भी प्रकाश डाला।

6. चालू परियोजनाएं

(क) जीविका परियोजना को ऑटोमोटिव कौशल विकास उद्यमशीलता परिषद (एएमडीसी) और हीरो मोटोकॉर्प के साथ साझेदारी में कार्यान्वित किया जा रहा है ताकि वीएम-VI प्रौद्योगिकी के साथ मौजूदा कौशल विकास केंद्रों (एसडीसी) के प्रशिक्षण बुनियादी ढांचे का उन्नयन किया जा सके और दोपहिया वाहनों की रोकथाम रखरखाव और मरम्मत पर एक व्यापक अल्पावधि प्रशिक्षण कार्यक्रम विकसित किया जा सके। अहमदाबाद, चेन्नई, गाजियाबाद और रांची में 04 बैचों में जनवरी 2023 के दौरान कुल 67 उम्मीदवारों को प्रशिक्षण के लिए नामांकित किया गया है।

(ख) प्रशिक्षकों की क्षमता को मजबूत करने के लिए पुणे, महाराष्ट्र में ऑटोमोटिव क्लस्टर में 200 प्रशिक्षकों को प्रशिक्षित करने की एक परियोजना को महाराष्ट्र राज्य कौशल विकास सोसाइटी (एमएसएसडीएस), ऑटोमोटिव कौशल विकास उद्यमशीलता परिषद (एएमडीसी) और व्यावसायिक शिक्षा और प्रशिक्षण के लिए इंडो-जर्मन कार्यक्रम (जीआईजेड-आईजीवीईटी) के साथ भागीदारी में कार्यान्वित किया जा रहा है। इस माह के दौरान 4 बैचों में 91 प्रतिभागी प्रशिक्षकों के लिए प्रमाण-पत्र वितरण का आयोजन किया गया।

(ग) अवसर परियोजना को 7 राज्यों में स्वयं सहायता समूहों (एसएचजी), ट्रांसजेंडर समुदाय, महिलाओं और अल्पसंख्यक समूहों के 4500 उम्मीदवारों को कौशल और उद्यमशीलता विकास प्रशिक्षण प्रदान करने के लक्ष्य के साथ कार्यान्वित किया जा रहा है। कुल 2842 महिला उम्मीदवारों को ब्यूटी थेरेपिस्ट, हैंड एम्ब्रायडरी, सेल्फ एम्प्लॉयड टेलरिंग, जनरल ड्यूटी असिस्टेंट, मशरूम की खेती और ऑर्गेनिक ग्रोअर जैसे जॉब रोलस में प्रशिक्षण दिया जा रहा है, जबकि 120 महिलाओं ने अब तक प्रशिक्षण पूरा कर लिया है।

(घ) युवा चरण II परियोजना को दिल्ली पुलिस के साथ भागीदारी में कार्यान्वित किया जा रहा है, जिसका उद्देश्य समाज के पिछड़े वर्ग तक पहुंचकर और नागरिकों के लिए स्वयं को अधिक सुलभ बनाकर समुदाय-उन्मुख पुलिसिंग को सुदृढ़ करना है। इस परियोजना के भाग के रूप में, निस्वड ने 2 से 6 जनवरी 2023 तक दिल्ली पुलिस के 19 अधिकारियों के लिए रोजगार, उद्यमशीलता और जीवन कौशल संबंधी प्रशिक्षकों का प्रशिक्षण कार्यक्रम आयोजित किया।

(ड) प्रशिक्षकों और आकलनकर्ताओं के रूप में सेवानिवृत्त मैनिकों द्वारा सेवा के दौरान सीखे गए कौशल को मान्यता देने और प्रमाणित करने के लिए भारतीय सेना के पूर्व भारतीय सेना निदेशालय (डीआईएवी) के साथ भागीदारी में एक परियोजना कार्यान्वित की जा रही है। परियोजना का लक्ष्य 5,000 सेवानिवृत्ति के करीब/सेवानिवृत्त सैन्य कर्मियों को कवर करना है। 31 जनवरी 2023 तक, 12 क्षेत्रों में 28 जॉब रोलों में 26 सेना प्रशिक्षण केंद्रों में प्रशिक्षण शुरू हो गया है। अब तक कुल 708 उम्मीदवारों को प्रशिक्षित किया जा चुका है।

(च) नई दिल्ली नगर निगम (एनडीएमसी) के साथ भागीदारी में एक कौशल उन्नयन कार्यक्रम को इसके अनुबंधित कर्मचारियों और कार्यरत अन्य कर्मचारियों को प्रमाणित/कौशल उन्नयन करने के उद्देश्य से कार्यान्वित किया जा रहा है। 31 जनवरी 2023 तक 24,164 अभ्यर्थियों का नामांकन पूर्ण हो चुका है, जिनमें से 19,482 अभ्यर्थियों को प्रशिक्षण दिया जा चुका है।

7. महत्वपूर्ण बैठकें:

(क) 05 जनवरी 2023 को अध्यक्ष, एनसीवीईटी की अध्यक्षता में कौशल भवन, करोल बाग, नई दिल्ली में एनएसक्यूसी की 25वीं बैठक हुई। इस बैठक में 03 अर्हताओं को क्रियान्वयन हेतु अनुमोदित किया गया।

(ख) एमएसडीई के सचिव की अध्यक्षता में 20 जनवरी 2023 को स्किल इंडिया डिजिटल (एसआईडी) पर एमएसडीई और उसके कार्यालयों के विभिन्न पोर्टलों की ऑनबोर्डिंग पर चर्चा करने के लिए एक भौतिक बैठक आयोजित की गई थी।

(ग) माननीय प्रधान मंत्री के प्रधान सचिव के साथ बैठक: पीएमकेवीवाई 4.0 की प्रगति की समीक्षा के लिए माननीय पीएम के निजी सचिव की अध्यक्षता में दिनांक 27.01.2023 को एक बैठक आयोजित की गई। इस बैठक में एमएसडीई के सचिव और एमएसडीई के अन्य अधिकारियों ने भाग लिया।

8. बेहतर पारदर्शिता के लिए एनसीवीटीएमआईएस (आईटीआई प्रबंधन सूचना प्रणाली) पोर्टल में नए परिवर्तन/संवर्द्धन किए गए हैं।

एनएसडीसी के स्किल इंडिया पोर्टल के साथ डेटा साझा करने के लिए एपीआई विकसित किया गया।

फरवरी 2023 में ईडी/व्यावहारिक परीक्षा के लिए गैर-सीबीटी नमूना हॉल टिकट बनाना। प्रशिक्षुओं की संख्या लगभग 11 लाख है।

नोडल आईटीआई, एसपीआईयू और एनपीआईयू स्तर पर प्रशिक्षु प्रोफाइल शिकायत विवरण की उपलब्धता

एनसीवीटीएमआईएस उपयोगकर्ताओं के लिए परिवर्तनों का उपयोगकर्ता सत्यापन

9. उपरोक्त पहलों के अलावा, सभी कार्यक्रमों के त्वरित निपटान में अत्यधिक शीघ्रता और दक्षता सुनिश्चित करने के लिए कई आंतरिक उपायों के माध्यम से कार्य- निष्पादन के युक्तिकरण के लिए चल रही प्रक्रिया जारी है।